

औरंगाबाद महानगरपालिकेच्या स्थायी
समितीने दिनांक १५/४/२०११ रोजी पारित
केलेला ठराव क्र.२२५, विखंडीत करणेबाबत.

महाराष्ट्र शासन
नगर विकास विभाग
शासन निर्णय क्रमांक: औमपा-२०१६/(प्र.क्र.३८/१६)/नवि-२४,
मंत्रालय, मुंबई-४०००३२.
दि. २८ एप्रिल, २०१६

वाचा: १) आयुक्त, औरंगाबाद महानगरपालिका यांचे पत्र क्र.मनपा/आस्था-१/२०१५/२८४/२०१५,
दि.२९/११/२०१५.

शासन निर्णय:-

औरंगाबाद महानगरपालिकेने श्री. शिरीष रामटेके, उपअभियंता यांचे विरुद्ध, त्यांनी मालमत्ता अधिकारी म्हणून कार्यरत असताना केलेल्या अनेक गंभीर अनियमितते बाबत मुख्य लेखा परिक्षकांच्या दिनांक २०/३/२००६ च्या अहवालानुसार, त्यांना दिनांक ७/८/२००६ रोजी निलंबित करून त्यांचेवर विभागीय चौकशीची कार्यवाही करण्यात आली होती. चौकशी अधिकारी यांच्या सदर अहवालाच्या अनुषंगाने महानगरपालिका प्रशासनाने केलेल्या कारवाईच्या शिफारशीबाबत श्री. रामटेके यांनी स्थायी समितीकडे अपिल केले होते. औरंगाबाद महानगरपालिका स्थायी समितीने ठराव क्र. २२५ दिनांक १५/४/२०११ अन्वये महानगरपालिकेने श्री. रामटेके यांचे विरुद्ध केलेल्या कारवाईच्या शिफारशी रद्द करण्याचा निर्णय घेतला होता.

स्थायी समितीने पारित केलेला सदर ठराव हा महाराष्ट्र महानगरपालिका अधिनियम १९४९ मधील कलम ५६ (४) मधील तुरतुदीशी सुसंगत नसल्याने व महानगरपालिकेस अहीतकारक असल्याने स्थायी समितीचा ठराव क्र. २२५ दिनांक १५/४/२०११ विखंडीत करण्यासाठी महाराष्ट्र महानगरपालिका अधिनियमातील कलम ४५१ (१)नुसार प्रथमतः एका महिन्याच्या कालावधीसाठी निलंबित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक. २०१६०४२८१२५५५०६३२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधाकर ज्ञा.बोबडे)

उप सचिव, महाराष्ट्र शासन,

प्रति,

- १) मा.मुख्यमंत्री यांचे प्रधान सचिव, मंत्रालय, मुंबई-३२.
- २) आयुक्त, औरंगाबाद महानगरपालिका.

- ३) मा.सचिव (नवि-२) यांचे स्वीय सहाय्य, मंत्रालय, मुंबई.
- ४) उप सचिव (नवि-२४) यांचे स्वीय सहाय्य, मंत्रालय, मुंबई.
- ५) माहिती व तंत्रज्ञान विभाग, मंत्रालय, मुंबई (वेबसाईटवर प्रसिध्दी करिता).
- ६) निवड नस्ती (नवि-२४) (२ प्रती)